

Врз основа Законот за здруженија и фондации (Службен весник на РМ бр. 52/2010 172/2015) и Законот за спорт („Службен весник на Република Македонија“ број 29/2002, 65/2004, 81/2008, 18/11, 51/11, 64/12, 148/13, 187/13, 42/14, 138/14, 177/14, 72/2015, 72/15, 153/15, 6/16, 55/16, 61/16, 106/16, 190/16 и 98/2019), Собранието на ПАДЕЛ ФЕДЕРАЦИЈА НА СЕВЕРНА МАКЕДОНИЈА на ден 01.10.2025 година донесе:

(пречистен текст)

СТАТУТ на

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА

I. ОСНОВНИ ОДРЕДБИ

Член 1

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА (во понатамошниот текст "ПФСМ") е спортско здружение во рамките на кое граѓаните и организациите преку своите клубови ги остваруваат и усогласуваат поединечните со општите и заедничките интереси во омасовувањето и развојот на падел спорт.

Член 2

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е самостојна во организирањето и остварувањето на своите цели и активности утврдени со овој Статут и други нормативни акти, а своите права, должности и одговорности ги остварува во согласност со Уставот и Законот за спорт и другите Закони.

Член 3

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА има својство на правно лице со права и обврски утврдени со Уставот на Република Северна Македонија, со Законите и овој Статут, и се запишува во регистрот на здруженија на граѓани и фондации.

Член 4

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е доброволно, неполитичко, невладино, непрофитно здружение со точно дефинирани цели и задачи. ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА не може да обавува политички активности или да го користи својот имот и средства за остварување на цели на политички партии (директно учество во изборна кампања, собирање средства за изборната кампања, финансирање на политички партии)

Член 5

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е членка на Меѓународната падел федерација "FIP"
ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА соработува и со други асоцијации и федерации.



Член 6

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е единствен застапник на интересите на падел играчите кои настапуваат на падел натпревари надвор од Република Северна Македонија.

Член 7

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА ја застапува и претставува Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА а во негово отсуство потпретседателот на Управниот одбор.

II. ИМЕ И СЕДИШТЕ

Член 8

Името на здружението гласи: Падел Федерација на Република Северна Македонија Скопје.

Во меѓународните односи здружението ќе настапува со латинично писмо: PADEL FEDERATION OF NORTH MACEDONIA.

Член 9

Седиштето на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е во Скопје, на адреса ул. Луј Пастер бр.1, општина Центар, Скопје.

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА својата дејност ја остварува на подрачјето на Република Северна Македонија.

Член 10

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА има свој знак (лого), печат и штембил. Знакот на ПФСМ е половичен падел рекет во вертикална положба со детали на црвена и жолта боја. Под него е текстот: ПАДЕЛ ФЕДЕРАЦИЈА НА СЕВЕРНА МАКЕДОНИЈА и англиската верзија PADEL FEDERATION OF NORTH MACEDONIA. Печатот на ПФСМ во тркалезна форма со кратенката "ПФСМ" во средината и текст во кружна форма: ПАДЕЛ ФЕДЕРАЦИЈА СЕВЕРНА МАКЕДОНИЈА-Скопје. Штембилот на ПФСМ е со правоаголна форма со следниот текст: ПАДЕЛ ФЕДЕРАЦИЈА СЕВЕРНА МАКЕДОНИЈА БР. _____ од _____ год. Скопје.

III. ДЕЈНОСТ И ЦЕЛИ НА ПФСМ

Член 11

Дејностите со чија што помош ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА ги остварува своите цели се:



- 94.12 - Дејности на струковни организации врз база на зачленување;
- 93.19 - Останати спортски дејности;
- 85.51 - Спортско и рекреативно образование;
- 85.59 - Образование не спомнато на друго место
- 93.11 - Работа на спортските објекти;
- 77.21 - Изнајмување и давање под закуп на опрема за рекреација и спорт;
- 18.13 - Услужни дејности во врска со печатењето и објавувањето;
- 18.12 - Друго печатење;
- 47.64 - Трговија на мало со спортска опрема во специјализирани продавници.

Цели на Падел федерација на Северна Македонија се:

- Развој и промоција на Паделот како спорт
- Грижа за стратегија за подобрување на Паделот во спортските достигнувања
- Проширување на Падел активности, особено за млади и деца
- Создавање услови за постигнување врвни резултати во Падел спортот
- Промовирање на едукативните врвни резултати во Падел спортот
- Промовирање на едукативните задачи на спортот во духот на фер игра, разбирање, толеранција и одговорност преку Паделот
- Развој и унапредување на меѓусебна соработка на здружените клубови и нивните членови.
- Реализација на домашни и меѓународни спортски врски и соработка
- Грижа и подобрување на професионалната работа и обука на професионални вработени
- Борбата против допингот во спортот и употребата на супстанции
- Дефинирање и спроведување санкции
- Изградба, одржување и подобрување на Падел спортските објекти

Член 12

За успешно спроведување и реализирање на утврдените дејности и цели, ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА особено ќе се ангажира на:

- Ја утврдува програмата за развој на Паделот во Република Северна Македонија
- Ги охрабрува, промовира и надгледува Падел клубовите во Република Северна Македонија
- Го одредува материјалот, кадарот и другите услови што мора да бидат исполнети за извршување спортски активности
- Ги координира активностите на своите членови преку обезбедување стручна помош
- Регулира прашања поврзани со регистрација, статус и дисциплинска одговорност на спортисти и други вработени во спортот
- Го претставува националниот спорт пред надлежен управен орган за работите од областа на спортот и државните тела и релевантни меѓународни здруженија на Паделот.
- Организира и спроведува национални шампионати и настани во Паделот
- Грижа за националните репрезентации, со претходна одлука на Собранието на Федерацијата



- Грижа за подобрување на професионалната работа во Паделот како спорт и тренинзи и спортски персонал
- Извршува други задачи од својата надлежност, во согласност со правилата за спортски акт на Интернационалната падел федерација (FIP) и овој Статутот на федерацијата

Член 13

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА заради популаризација и развој на падел спорт во сите средини во Република Северна Македонија организира падел натпревари на екипи или поединци од домашен или меѓународен карактер.

Член 14

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА самостојно или заедно со други органи или организации обезбедува услови за развој на стручната, пропагандната, информативната и издавачката дејност во областа на падел спорт.

Член 15

Во своето делување и остварување на целите и задачите ПФСМ е самостојна и автономна и должна е да ги отфрла сите видови притисоци од политичка, религиозна или економска природа.

IV. ЧЛЕНСТВО

Член 16

Членки на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА се падел клубови и други правни лица што вршат дејност спорт во Република Северна Македонија.

Член 17

Падел клубови доброволно се здружуваат заради остварување на општите потреби и интереси во падел спорт.

Падел клубови се формираат во согласност со важечките законски прописи. Работата и односите во клубот се утврдуваат со Статутот и другите акти на клубот.

Сите прашања и активности од заеднички интерес клубовите ги остваруваат во ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 18

Барање за прием во членство се поднесува во писмена форма до ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА. Одлука за прием на нови членки донесува Управниот одбор на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА еднаш годишно, на редовното годишно собрание, врз основа на писмено барање и приложена документација согласно критериумите утврдени со Правилникот за членство. Членките на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА потпишуваат договор за здружување во



ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА со цел сите заедно и организирано да го развиваат и усмеруваат развојот на падел спорт. Договор за здружување во ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА можат да потпишат оние падел клубови кои претходно се регистрирани кај надлежните државни органи согласно важечките законски прописи. Членувањето во ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е доброволно. Со потпишувањето на договорот за здружување членките ги прифаќаат Статутот и другите нормативни акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 19

Во остварување на целите на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА, членките на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА, непосредно или преку своите претставници во органите на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА ги имаат следните права и обврски:

- слободно и рамноправно да учествуваат во сите заеднички утврдени цели и задачи;
- да избираат и бидат бирани во органите и телата на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- да бидат информирани за работењето на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА и истата да ја информираат за својата работа;
- да даваат иницијатива и поднесуваат предлози за разгледување по одредени прашања, односно донесување одлуки и заклучоци по истите;
- да се придржуваат на Статутот и другите нормативни акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА и непосредно да работат и ги спроведуваат утвредните законски и други статутарни обврски и задачи;
- доследно да ги спроведуваат заклучоците и одлуките на органите и работните тела на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- со редовно присуство и активно учество во работата на органите и телата да придонесуваат за унапредување на работата на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- да учествуваат во заеднички акции и манифестации на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА и во соработка со други организации да придонесуваат во популаризација и унапредување на падел спорт.

Член 20

Членството во ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА може да престане во следниве случаи:

- По барање на членката.
- Поради укинување, престанок со работа на членката.
- Поради исклучување од ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА заради делување на членката спротивно на овој Статут, останатите акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА, одлуките на органите на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА, како и заради нанесување штета на угледот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА и на падел спорт воопшто.



Одлука за престанок на членството во ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА донесува Управниот одбор на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

V. ОРГАНИ НА ПФСМ

Член 21

Органи на ПФСМ се:

- Собрание
- Претседател
- Управен одбор
- Надзорен одбор

СОБРАНИЕ

Член 22

Собранието е највисок орган на Падел федерацијата на Република Северна Македонија.

Сите полноправни членки на федерацијата, преку свој именуван делегат имаат право да учествуваат и гласаат на седниците на Собранието, согласно одредбите на овој Статут.

Новопримените членки, во период од 24 (дваесет и четири) месеци од денот на приемот имаат статус на членки без право на глас на седниците на Собранието.

За време на овој период, новите членки имаат право на присуство на седниците на Собранието со статус на набљудувачи.

По истекот на периодот од 24 (дваесет и четири) месеци и доколку членката:

- има уредни подмирени финасиски и други обврски кон федерацијата;
- активно учествува во работењето на федерацијата и
- учествува на најмалку еден официјален натпревар под покровителство на федерацијата,

таа добива полно право на глас на сите седници на Собранието

По истекот на двегодишниот период и исполнување на условите за активност, правото на глас се стекнува по потврда од Управниот одбор.

Член 23

Бројот на гласовите на делегатите определени во член 22 изнесуваат од 1 (еден) до 5 (гласа) и ќе се утврдуваат со посебен акт од Управниот одбор на почетокот на секоја календарска година а согласно следниве критериуми:

- број на регистрирани членови на клубот/членката;
- број и квалитет на натпреварувачи;
- број и квалитет на организирани домашни и меѓународни натпревари;
- активност и учество на членката во работата на Федерацијата;
- развој на младински категории и програми за млади натпреварувачи;
- придонес во промоција и афирмацијата на падел спортот.



Член 24

Работата од својата надлежност Собранието ја врши на седниците. Собранието полноважно одлучува кога на седницата присуствуваат делегати кои поседуваат повеќе од половината од вкупниот број гласови во Собранието. Собранието одлуките ги донесува со јавно гласање. Доколку не може да се донесе одлука се гласа и тајно. Одлуката се смета за донесена кога за неа гласале присутните делегатите кои поседуваат повеќе од половина од гласовите.

Член 25

Седниците на Собранието се одржуваат најмалку еднаш годишно. Собранието го свикува Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА кој ги предлага материјалите за седницата

Член 26

Собранието може да се свика и по барање на:

- Управниот одбор;
- Надзорниот одбор;
- 2/3 од вкупниот број на гласовите на делегатите на Собранието.

Член 27

Собранието донесува Деловник за работа со кој поблиску се утврдува начинот на работата и одлучување на Собранието.

Член 28

Собранието донесува заклучоци, препораки, одлуки и усвојува други акти од значење за развојот и унапредувањето на падел спорт.

Собранието особено ги врши следниве работи:

- го донесува Статут како и сите измени и дополненија на Статутот
- донесува среднорочни и годишни програми за работа и ја утврдува политиката за развој на падел спорт во Република Македонија;
- разгледува и усвојува извештаи за работа на Управниот и Надзорниот одбор;
- ги избира и разрешува Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА, Управниот и Надзорниот одбор;
- доделува признанија, пофалби и награди;
- врши други работи за кое е надлежно според прописите на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА и Законот за спортот на Република Северна Македонија.



ПРЕТСЕДАТЕЛ НА ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 29

Собранието го избира Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА се избира со мнозинство гласови од вкупниот број на гласови на присутните делегати на Собранието.

Мандатот на Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА трае 4 (четири) години. Во текот на четиригодишниот мандат, Претседателот не може да биде разрешен пред истекот на мандатот, освен во случаи утврдени со закон, во случај на оставка, трајна спреченост за извршување на функцијата или доколку со правосилна судска пресуда е огласен за виновен за кривично дело што го прави недостоеен за функцијата.

Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА едновременно е и претседател на Управниот одбор. Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА за својата работа одговара пред Собранието.

Член 30

Претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА ги врши следниве работи:

- ја претставува и застапува ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА во земјата и странство;
- ги свикува и раководи со седниците на Собранието;
- ги свикува и раководи со седниците на Управниот одбор;
- се грижи за извршување на одлуките, заклучоците и ставовите донесен и од Собранието и Управниот одбор;
- се грижи за остварување на програмата за работа;
- врши други работи предвидени со овој Статут и другите нормативни акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

УПРАВЕН ОДБОР

Член 31

Управниот одбор е извршен орган на Собранието. Управниот одбор своите работи ги врши врз основа на овој Статут и другите нормативни акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 32

Управниот одбор е составен од минимум 3 (три) члена, вклучувајќи го и претседателот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА кој е воедно и претседател на Управниот одбор.

Управниот одбор го избира Собранието на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА а на предлог на Претседателот на ПФСМ.

Мандатот на членовите на Управниот одбор е 4 (четири) години. Членовите на Управниот одбор од своите редови избираат потпретседател на Управниот одбор. Управниот одбор за својата работа одговара пред Собранието.



Во текот на четиригодишниот мандат, членовите на Управниот одбор не можат да бидат разрешени, освен во случаи на оставка, трајна спреченост за извршување на функцијата, или доколку сториле тешка повреда на закон или Статут.

Член 33

Управниот одбор се состанува по потреба и работи на седници.

Управниот одбор може полноважно да одлучува ако на седницата присуствуваат повеќе од половина членови.

Управниот одбор одлучува со мнозинство гласови од присутните членови.

ПОСТАПКА ЗА ЕЛЕКТРОНСКО ГЛАСАЊЕ

Член 34

Доколку за одржување на седница на УО неможе да се обезбеди потребниот кворум, а заради непречено и ефикасно спроведување на активностите на ПФСМ, може да се спроведе електронско гласање (гласање преку електронска пошта) од страна на членовите на УО. Електронското гласање ќе се применува селективно и по исклучок. Претседателот на УО во зависност од природата и итноста на прашањата од Дневниот ред, за секој случај поединечно одлучува дали ќе се спроведе електронско гласање, или повторно ќе ја свика истата седница на Управниот Одбор. Претседателот на Управниот одбор, може да одлучи електронското гласање да се спроведе за сите или само за поединечни точки од Дневниот ред. Оние точки од Дневниот ред за кои нема да се спроведе електронско гласање, ќе бидат ставени на Дневниот ред за наредната седница. Електронско гласање се спроведува на начин што Претседателот на УО, преку извршната канцеларија на ПФСМ, преку електронска пошта ги повикува сите членови на Управниот одбор да се изјаснат за одлуките кои е потребно да се донесат, во определен рок, кој неможе да биде пократок од два работни дена. Стручната служба и дополнително ќе ги информира членовите на Управниот одбор дека се спроведува електронско гласање и ќе ја нагласи темата и рокот до кога може да се гласа. По истек на определениот рок, Претседателот преку електронска пошта ќе ги извести членовите на Управниот одбор за резултатите од електронското гласање.

Гласањето преку електронска пошта ќе има иста правна сила и обврзувачко дејство како и гласањето извршено на седница на УО.

Член 35

Седниците на Управниот одбор ги свикува и со нив раководи претседателот. Во случај на отсуство на претседателот него го заменува потпретседателот.

Член 36

За извршување на своите права и обврски Управниот одбор денесува одлуки, заклучоци, решенија, упатства и насоки.

Управниот одбор особено ги врши следниве работи:

- во рамките на политиката која ја утврдило Собранието ја следи и проучува состојбата и проблемите во падел спорт и предлага мерки и активности за унапредување и популаризација на падел спорт;
- на Собранието му поднесува извештаи за својата работа и ги реализира донесените одлуки, програми и заклучоци од Собранието;



- ги утврдува предлозите на нормативните акти, програми, планови и другите материјали и ги предлага на усвојување на Собранието;
- го известува Надзорниот одбор за своето работење;
- ја донесува организационата шема на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- ги донесува правилниците за работење на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- формира свои помошни органи и работни тела и ги именува претседателите и членовите на истите;
- разгледува и усвојува програми за работа и извештаи за работа на своите органи и работни тела;
- донесува календар за секоја натпреварувачка сезона и го утврдува системот на натпревари во Република Северна Македонија;
- организира падел натпревари и други масовни акции со цел популаризација и унапредување на падел спорт во Република Северна Македонија;
- ја утврдува висината на надоместокот што го уплатуваат членките во системот на натпреварување;
- донесува годишен финансов план и завршна сметка и се грижи за нивно извршување;
- на предлог на Натпреварувачкиот комитет утврдува листа на делегати за системот на натпревари;
- на предлог на Судискиот комитет утврдува листа на судии за водење на натпреварите;
- го именува Генералниот секретар на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- дава толкувања по сите општи акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- превзема конкретни мерки во случај на кршење на интересите и нарушување на угледот на падел спорт;
- одлучува по жалбите на дисциплинската комисија;
- одлучува за пофалби, признанија и награди;
- врши избор и предлага претставници во општествените и спортски органи и организации;
- врши други работи за кои со овој Статут или со другите акти е надлежен.

НАДЗОРЕН ОДБОР

Член 37

Надзорниот одбор го следи севкупното работење на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Надзорниот одбор особено ги врши следниве работи:

- надзор во законското спроведување и примена на одредбите од Статутот и другите општи акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- надзор над извршувањето на одлуките на органите и телата на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- надзор врз наменско и рационално користење на средствата на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;
- предлага мерки за спречување и отстранување на утврдените неправилности



Член 38

Надзорниот одбор е составен од 3 (три) члена, вклучувајќи го и претседателот. Претседателот и членовите на Надзорниот одбор ги бира Собранието на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА. Мандатот на членовите на Надзорниот одбор е 4 (четири) години.

Член 39

Надзорниот одбор работи на седници свикани од претседателот на одборот. Надзорниот одбор зазема ставови и донесува заклучоци со мнозинство гласови и за тоа го известува Собранието или другите органи и тела кои се должни укажаните неправилности благовремено да ги отстранат. Надзорниот одбор за својата работа е одговорен пред Собранието.

VI. ЈАВНОСТ ВО РАБОТАТА

Член 40

Работата на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е јавна. Јавноста на работата на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА се остварува преку:

- навремено доставување на материјали за расправа на претставниците на членките на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА и други заинтересирани органи и организации;
- известување на средствата за јавно информирање со содржината и прашањата за кои се расправа на седниците на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА;

Член 41

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА е должна на претставниците на средствата за информирање да им презентира податоци и информации за работењето на органите и телата на ПФСМ.

VII. МЕЃУНАРОДНА АКТИВНОСТ

Член 42

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА се грижи за развивање и унапредување на односите со Меѓународната падел федерација (FIP) – која е ексклузивно раководно тело за Падел спорт во Светот. ПФСМ остварува меѓународна соработка со националните падел асоцијации и федерации кои се членки на "FIP".

Член 43

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА донесува одлуки за учество на меѓународни натпреварувања согласно календарот на "FIP". ПФСМ покренува иницијатива и донесува одлука за утврдување на кандидатура за организација на меѓународни натпреварувања.



ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА има обврска за следење на правилата на ВАДА - Светска антидопинг агенција.
Во случај на спор, ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА ја признава единствената и ексклузивна надлежност на Судот за спортска арбитража со седиште во Лозана, Швајцарија.

VIII. ПАДЕЛ РЕПРЕЗЕНТАЦИИ И СТРУЧНИ КАДРИ

Член 44

Падел репрезентации на Република Северна Македонија во сите селекции го репрезентираат падел спорт на Северна Македонија во земјата и странство во средбите со другите репрезентации.

Член 45

Обврска на одредените падел репрезентативци е да се јават и вклучат во работата на репрезентативните селекции. Оваа обврска ја имаат и играчите кои настапуваат во странските клубови. Правата, обврските и одговорностите на падел репрезентативци се регулираат со нормативните акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Падел репрезентативци остваруваат права утврдени со закон и со актите на ПФСМ.

Член 46

Падел репрезентации на Република Северна Македонија може да настапуваат на официјални натпреварувања или пријателски средби само во согласност и во организација на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 47

За постигнатите успеси на репрезентацијата селекторот, капитените и играчите можат да добијат награди, пофалби и спортски трофеи

Член 48

Спортски тренинг и натпревари на падел репрезентации можат да водат стручни лица кои имаат завршено најмалку вишо образование во областа на спортот или стручни лица кои имаат тренерска лиценца добиени меѓународни признати и верифицирани тренерски асоцијации.

IX. СТЕКНУВАЊЕ И РАСПОЛАГАЊЕ СО ИМОТОТ И МАТЕРИЈАЛНО - ФИНАНСОВО РАБОТЕЊЕ

Член 49

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА може да стекнува недвижен имот, парични средства и други имотни права во согласност со важечките законски прописи.

За реализација на дејностите, целите и задачите ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА обезбедува средства кои ги користи под услови



и на начин утврден со Закон, овој Статут и други општи акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 50

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА може да стекнува недвижен имот, парични средства и други имотни права во согласност со важечките законски прописи.

Средствата за вршење на дејноста ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА ги обезбедува од:

- Буџетот на Република Северна Македонија;
- Буџетите на општините;
- Општините во градот Скопје;
- Градот Скопје;
- Спонзорство и донаторство;
- Членарини, пријавнини и такси;
- Маркетинг;
- Ораганизирање напреварувања и турнири;
- Основачки влогови;
- Доброволни прилози;
- Подароци (во пари, добра, имотни права);
- Завештанија;
- Легати;
- Дејности со кои се стекнува добивка;
- Кирии и закупнини;
- Приходи од инвестиции;
- Дивиденди;
- Камати;
- Заеми и други приходи во согласност со закон и со статутот.

Член 51

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА има финансиски план и годишен биланс на приходи и расходи.

Со финансискиот план се утврдуваат и распоредуваат средствата за финансирање на задачите и работите на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Финансискиот план се донесува на почетокот на годината и се однесува на една календарска година.

Член 52

За обезбедување на средствата за вршење на дејноста на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА како и за користење на истите се грижат Претседателот и Управниот одбор.

Член 53

За извршување на стручни книговодствено-финансиски и административно-технички работи Претседателот во согласност со Управниот одбор може да ангажира лице или установа за извршување на тие работи.



X. СТРУЧНИ СЛУЖБИ

Член 54

Стручните, оперативните и другите работи ги извршува генералниот секретар на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА. Тој истовремено ја организира и раководи работата на стручната служба на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 55

Генералниот секретар на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА го именува Управниот одбор за време од 4 (четири) години. Правата, обврски и одговорности на Генералниот секретар се регулираат со посебен договор во согласност со законските прописи, овој Статут и нормативните акти на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА. Генералниот секретар за својата работа одговара пред Управниот одбор.

XI. НАГРАДИ И ПРИЗНАНИЈА

Член 56

За особени заслуги во развојот и унапредувањето на падел спорт во Република Северна Македонија, како и за постигнати резултати во падел спорт, ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА доделува признанија и награди на спортски и други организации, одбори и поединци. Собранието од редовите на најзаслужните падел работници избира почесни членови.

XII. ПРЕСТАНОК НА ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА

Член 57

ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА престанува да постои во следниве случаи:

- Кога за тоа ќе одлучи Собранието со двотретинско мнозинство од вкупниот број на гласовите на делегатите на Собранието;
- Ако се стекнат услови пропишани со закон;
- Ако Уставниот суд на Република Северна Македонија донесе одлука дека програмата и статутот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА не се во согласност со Уставот;
- ако е поминато двојно повеќе време од времето предвидено за одржување на седница на највисокиот орган утврден со статутот, а таа не е одржана;
- ако во две последователни години не е поднесена завршна сметка во согласност со закон;
- ако е извршена статусна измена која предвидува престанок на постоењето;
- ако е донесена одлука на нареден суд;
- со стечај;
- со спроведена ликвидација и
- доколку бројот на членовите се намали под бројот определен за основање



Член 58

Во случај на престанок на работата на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА неговиот имот се предава на чување на надлежниот државен орган за спорт на Република Северна Македонија. Постапката за престанок на организацијата пред надлежниот суд се води според одредбите на Законот за парнична постапка. За престанок на организацијата судот по службена должност го известува регистарот.

XIII. ПРЕОДНИ И ЗАВРШНИ ОДРЕДБИ

Член 59

Измени и дополненија на Статутот на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА ги донесува Собранието на ПФСМ во иста постапка како и при неговото донесување.

Член 60

Сите падел клубови ќе ги усогласат своите статuti и општи акти со одредбите на овој Статут во рок од 6 месеци од денот на неговото донесување.

Член 61

Толкувањето на одредбите на овој Статут по прибавените мислења го дава Управниот одбор на ПАДЕЛ ФЕДЕРАЦИЈА НА РЕПУБЛИКА СЕВЕРНА МАКЕДОНИЈА.

Член 62

Со влегувањето во сила на овој Статут престанува да важи Статутот на Падел Федерација на Северна Македонија, донесен на Собранието одржано на ден 10.10.2024 год.

Падел Федерација на Република Северна Македонија



Мартин Стефановски

Претседател

Скопје, 01.10.2025 година

